

11 ta' Marzu, 1963

Imhallin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Carmelina Fernandez

versus

Publio Pace ne.

**Separazzjoni Personali — Gurisdizzjoni — Kompetenza —
Sentenza — Eżekuzzjoni Tagħha f'dawn il-Gżejjer —
Inskrizzjoni fir-Registru Pubbliku — Obligazzjoni — Żwieġ
— Art. 743(g) tal-Kodiċi ta' Proċedura Ċivili.**

*Post każijiet oħra, il-Qrati Tagħna għandhom guriisdizzjoni b'leż
jistmgħu u jiddecidu kawżi istitwiti kontra kwalunkwe per-
suna għar-rigward ta' kwalunkwe obligazzjoni kontratta
mill-konvenut favur wiehed mis-sudditi tal-Maestà Tagħna
r-Regina, jekk is-sentenza eventualment ottenuta tkun tista'
tigi eżegwita f'dawn il-Gżejjer.*

*In kwantu għall-kelma "obligazzjoni", din ma tiffertix biss
għall-obligazzjonijiet konvenzjonalment assunti b'kuntratt,
iżda tikkompreni kull xorta ta' obligazzjoni, anki jekk
naxxenti direttament mill-liġi; u hekk tinkludi s-somma ta'
dmirijiet u drittijiet li jinholqu bejn il-partijiet u quddiem
id-dinja bis-saħħa taż-żwieġ; ma teskludix ir-rapporti ta'
natura ċivili li jtnissu bis-saħħa taż-żwieġ skond il-liġi.
Hekk, jista' jkun hemm guriisdizzjoni anki jekk l-azzjoni
għandha bħala skop, mhux l-adempiment favur l-attriċi
(f'kawża ta' separazzjoni personali istitwita mill-mara) ta'
obligazzjonijiet kontratti versu lejha minn żewġha, imma
anki e-kañda lill-parti l-oħra (żewġha) ta' drittijiet li dan
għandu kontra l-attriċi derivanti mill-obligazzjonijiet reci-
proċi li jdderivaw miż-żwieġ.*

*Kwantu għall-possibbiltà ta' eżekuzzjoni tas-sentenza f'dawn
il-Gżejjer, ma hux neċessarjament meħtieġ li l-konvenut
ikollu proprjetà hawn Malta li fuqha s-sentenza tista' tigi
eżegwita, u l-eżekuzzjoni fuq il-proprjetà tal-konvenut mhux
l-uniku mod ta' eżegwiibilità tas-sentenza kontemplata*

mid-dispożizzjoni rilevanti tal-ligi. Il-ligi ma tirrikjedix illi, b'ec is-sentenza tkun eżegwibbli f'dawn il-Gżejfer, hemm bżonn li jkun hawn proprjetà tal-konvenut hawn Malta. Xi sentenzi huma kapaci ta' eżekuzzjoni fi grad akbar minn oħrajn; fil-waqt li sentenzi oħrajn ma huma kapaci ta' ebda vera eżekuzzjoni; u kull każ għandu jiġi studjat u deċiż f'le-ċirkustanzi partikulari tiegħu.

Hekk, kawża ta' separazzjoni personali taqa' taht il-kompetenza ġurisdizzjonali tat-tribunali lokali meta l-parti attriċi hi suddita tal-Maestà Tagħha r-Regina, avvolja l-parti l-oħra hi domiciljata barra minn Malta u assenti minn dawn il-Gżejfer, u ma jkollha ebda xorta ta' beni f'Malta; dan, però, mhux għax is-sentenza tas-separazzjoni personali tkun lista' tigi nskritta fir-Registru Publiku, imma għallix l-effetti civili tas-separazzjoni, reali u konkreti, huma realizzabbli hawn Malta, u n-nuqqas tal-eżistenza ta' beni tal-konvenut f'dawn il-Gżejfer hija irrilevanti u mhux necessarja għal din l-eżekuzzjoni.

Il-Qorti:— Rat l-att ta' ċitazzjoni quddiem il-Prim' Awla tal-Qorti Civili tal-Maestà Tagħha r-Regina, li bih l-attriċi wara li ppremettiet illi l-imsemmi żewġha Edoardo Fernandez għal aktar minn sentejn abbanduna lilha u lit-tliet uliedha minuri, ċjoè Giovanni ta' 16 il-sena, u Anna Maria u Franca Pia tewmin ta' tmien snin u nofs, u dan mingħajr raġuni tajba; talbet illi, premessi d-dikjarazzjonijiet necessarji u mogħtija l-provvedimenti opportuni, (1) tigi pronunzjata s-separazzjoni personali bejnha u l-konvenut Edoardo Fernandez, u hi tigi awtorizzata tgħix separata minn żewġha; (2) l-istess konvenut nomine i' dikjarat dekadut mid-drittijiet kontemplati fl-art. 56 u 58 tal-Kodiċi Civili, in kwantu applikabbli għall-każ; (3) tigi dikjarata xjolta l-komunjoni tal-akkwisti; (4) u l-kura tal-imsemmija minuri Giovanni, Anna Maria u Franca Pia, ahwa Fernandez, tigi affidata lilha. Bl-ispejjeż, kompriži dawk tal-proċedura quddiem is-Sekond'Awla, kontra l-konvenut nomine;

Omissis;

Rat is-sentenza ta' dik il-Qorti tat-13 ta' Diċembru 1962, li biha ddikjarat illi din il-kawża mhix ta' kompetenza ġurisdizzjonali tagħha; bl-ispejjeż kontra l-attriċi; wara li kkunsidrat;

Illi mid-depożizzjoni tal-attriċi u dokumenti minnha prodott jirriżulta li hi żżewġet hawn Malta lil Edoardo Fernandez fil-5 ta' Awissu 1945; li dan Edoardo Fernandez twieled fi-Italja, fejn huwa wkoll domiciliat; li wara xi sitt xhur miż-żwieġ l-istess Edoardo Fernandez irritorna fi-Italia, mbgħad beda jiġi hawn Malta u jerga jmur l-Italja, ċjoè ġie hawn Malta xi tliet darbiet, kull darba kien idum hawn Malta xi xahrejn; li l-aħħar darba li telaq minn Malta kien xi disgħa snin ilu, u minn dak iż-żmien ma ġiex aktar hawn Malta; li miż-żwieġ imsemmi twieldu, ukoll hawn Malta, tliet itfal, John fit-13 ta' Marzu 1946, u Anna Maria u Franca Pia, tewmin, fi-14 ta' Settembru 1953; li xi sebgha snin ilu żewġha kien kitbilha ittra, u biha bagħat jgħidilha li kien sejjer Franza, u qalilha li, jekk kienet trid tmur miegħu bit-tfal, tgħidli, u hu jgħidilha l-indirizz, imma hi ma rrispondietux; li minbarra din l-aħħar ittra l-attriċi qatt ma rċeviet oħrajn minn għand żewġha; li f'dawn iż-żbatax il-sena u nofs taż-żwieġ l-imsemmi Edoardo Fernandez qatt ma ta manteniment lill-attriċi, għaliha u għal uliedha, lanqas fi-okkażjoni meta kien ikun hawn Malta, u hu kien qal lill-attriċi illi, jekk l-awtoritajiet lokali kienu jippermettulu, hu jiġi Malta, però mhux għal kollox; l-imsemmi Edoardo Fernandez joqgħod l-Italja, f'Napli, huwa sudditu taljan, u ma għandu ebda proprjetà hawn Malta;

Illi din il-Qorti hi tal-fehma li ma għandhiex ġurisdizzjoni biex tiegħi konjizzjoni tal-kawża, u għalhekk tissollewa "ex officio" l-eċċezzjoni analoga, kif għandha s-setgħa li tagħmel skond l-art. 775(a) tal-Kap. 15, konformement, dwar daqshekk, għall-insenjament tal-ġurisprudenza nostrali (Vol. X 449; XVII-III-60). Infatti, skond l-art. 743 tal-istess Kap. 15, bla ħsara ta' fejn il-liġi tiddisponi espressament xort'oħra, din il-Qorti għandha, mingħajr ebda distinzjoni jew privileġġ, ġurisdizzjoni biex tisma u tiddeċidi l-kawżi kollha li jirrigwardaw il-persuni msemmijin kontra l-ittri mill-(a) sal-(g) inkluzivament fi-istess depożizzjoni tal-liġi. Issa, l-imsemmi Edoardo Fernandez ma jaqa' taht ebda waħda minn dawn il-persuni, bħal ma sejjer jingħad;

Mhux taht dawk indikati taht l-ittra (a), għaliex ma jirriżultax li hu twieled hawn Malta, jew li huwa malti naturalizzat, jew li huwa xi persuna li lilha gew mogħtija d-drittijiet ta' ċittadinanza b'att tal-awtorità kompetenti;

Mhux taht il-persuni ndikati taht l-ittra (b), ghaliex, skond ma tghid l-attribuci, hu qatt ma ghamel daru permanentement hawn Malta, u meta xtaq li jsib impjeg hawn Malta, hu fissrilha illi, jekk jigi Malta, ma jaghmelx hekk ghal dejjem; u dan ifisser li hu ma kellux il-nsieb li hawn Malta permanentement, cjoè li jiffissa d-domicilju tieghu f'dawn il-Gzejjer, u l-prezenza tieghu hawn Malta meta zzewweg lill-attribuci kienet "quid facti", li hija ta' natura temporanea, mentri d-domicilju huwa "quid juris" (art. 746 Kap. 15; Vol. XVII-III-60);

Mhux taht il-persuni ndikati taht l-ittra (c), ghaliex il-kawza odjerna hija ta' natura ta' azzjoni personali, u mhux azzjoni diretta ghal rivendika, jew rigwardanti xi proprjeta ta' hwejjeg li qeghdin hawn Malta (Vol. XXIV-I-1145);

Mhux taht il-persuni ndikati taht l-ittri (d) (e) (f), ghaliex f'dawn it-tliet ipotesijiet hija essenzjalment rikjesta l-prezenza tal-konvenut, u l-imsemmi Edoardo Fernandez, kif tghid l-istess attribuci, ilu assenti minn dawn il-Gzejjer xi disgha snin;

Fl-ahharnett, lanqas ma jaqa' taht il-persuni ndikati taht l-ittra (g), ghaliex kwalunkwe sentenza favorevoli ghall-attribuci ma tistghax tigi ezegwita f'dawn il-Gzejjer, billi kif tghid l-istess attribuci, zewgha ma ghandux, u ma jirrizultax li kellu fil-bidu tal-kawza, proprjeta jew hwejjeg ohra hawn Malta li fuqhom l-istess sentenza tista' tigi ezegwita, u kwindi lanqas huwa bizzejjed il-fatt li s-sentenza tas-separazzjoni personali tkun tista' tigi nskritta fir-Registru Publiku (Vol. XXXIX-II-749);

Rat in-nota tal-appell tal-attribuci, u l-petizzjoni taghha li biha talbet li dik is-sentenza tigi revokata, billi jigi dikjarat li din il-kawza taqa' taht il-gurisdizzjoni tal-Qrati ta' Malta u jigu milqugha d-domandi dedotti fic-citazzjoni; bl-ispejjez taz-zewg istanzi kontra l-konvenut nomine;

Omissis;

Ikkunsidrat;

Il-kwistjoni f'dan l-appell hi biss jekk l-Ewwel Onorabbli Qorti kellix ġurisdizzjoni biex tiehu konjizzjoni ta' din il-kawża taht il-paragrafu (g) tal-art. 743 tal-Kodiċi ta' Organizzazzjoni u Proċedura Civili. Infatti, hu terren komuni — u del resto ovvju — illi l-kawża preżenti ma tidhol taht l-ebda wiehed ieħor mill-paragrafi mill-(a) sal-(f) inklużivament ta' dak l-artikolu, u lanqas taht xi dispożizzjoni oħra speċjali magħmula mill-liġi għal dik li hija ġurisdizzjoni. It-teżi tal-attriċi hi biss illi għal din il-kawża hi applikabbli d-dispożizzjoni tal-imsemmi paragrafu (g), li tgħid illi l-Qrati ta' dawn il-Gżejjer għandhom ġurisdizzjoni b'ix jisimghu u jiddeċidu kawża li tirrigwarda "any person in regard to any obligation contracted in favour of one of Her Majesty's subjects, if the judgment can be enforced in these Islands";

Din hi kawża fejn l-attriċi qegħdha titlob (1) li tiġi pronunzjata s-separazzjoni personali bejnha u l-konvenut Edoardo Fernandez, u li hi tiġi awtorizzata li tgħix separata minnu; (2) li l-konvenut jiġi dikjarat dekadut mid-drittijiet kontemplati fl-art. 56 u 58 tal-Kodiċi Civili in kwantu applikabbli għall-każ; (3) li tiġi dikjarata xjolta l-komunjoni tal-akkwisti; (4) u li l-kura tat-tfal komuni minuri tiġi affidata lilha;

L-Ewwel Onorabbli Qorti rriteniet illi din il-kawża ma taqgħax taht l-imsemmi paragrafu (g), għaliex, fil-kliem tas-sentenza appellata, "kwalunkwe sentenza favorevoli għall-attriċi ma tistgħax tiġi eżegwita f'dawn il-Gżejjer, billi, kif tgħid l-istess attriċi, żewġha ma għandux, u ma jirriżultax li kellu fil-bidu tal-kawża, proprjetà jew hwejjeġ oħra hawn Malta li fuqhom l-istess sentenza tista' tiġi eżegwita, u kwindi lanqas huwa biżżejjed il-fatt illi s-sentenza tas-separazzjoni personali tkun tista' tiġi nskritta fir-Registru Publiku";

L-ilment tal-attriċi appellanti kontra l-konklużjoni hekk raġġunta mill-Ewwel Onorabbli Qorti huwa illi, biż-żwieġ tiegħu magħha, l-appellat assumu l-obligazzjonijiet kollha li l-liġi timponi fuq ir-raġel versu martu kif ukoll versu terzi persuni, u kull waħda mit-talbiet tagħha hawn fuq imsemmija, jekk akkolti bis-sentenza, hija kapaċi ta' eżekuzzjoni f'dawn il-Gżejjer indipendentement mill-fatt tal-eżistenza jew le ta' proprjetà tal-appellat fl-istess Gżejjer;

Fuq il-fatti, in kwantu rilevanti għad-diskussjoni tal-kwistjoni preliminari hekk sollevata, ma hemm ebda kuntrast. Iż-żwieġ bejn il-partijiet gie ċelebrat hawn Malta fl-5 ta' Awissu 1945. L-appellanti twieldet hawn Malta, u kienet mit-twelid, u għadha s'issa, ċittadina britannika, kif l-avukati tal-partijiet qablu skond il-verbal fol. 40. L-appellat kien u jidher li għadu ċittadin taljan, u qatt ma kien u ma hux domiċiljat f'dawn il-Gżejjer, li fihom miż-żmien taż-żwieġ l-hawn gie biss u qagħad għal perijodi re-lattivament qsar, u qatt bl-animu li jstabilixxi hawnhekk id-domiċilju tiegħu. Minn hafna snin l-appellat abbanduna lill-appellanti u ma gie x iżjed Malta, u fil-bidu tal-kawża kien, u issa wkoll jinsab, assenti minn dawn il-Gżejjer. L-appellanti baqgħet dejjem u għadha s'issa tgħix Malta fejn jinsabu wkoll it-tliet itfal li twieldu miż-żwieġ;

Issa, kif ġa prospettat fil-motivi tal-appell, il-kwistjoni hi dupliċi, ċjoé, l-ewwelnett, jekk, trattandosi ta' kawża ta' separazzjoni personali, li prinċipalment hi kawża konċer-nenti l-istat tal-persuni, jistgħax jingħad, għall-finijiet tad-dispożizzjoni tal-liġi in eżami, li hi firrigwarda "obligazzjoni kontratta" mill-appellat favur l-appellanti; it-tieninett, suppost illi r-risposta għal dan l-ewwel kweżit hi affermat-tiva, jekk jistgħax jingħad illi (dejjem għall-finijiet ta' dik id-dispożizzjoni) is-sentenza eventwali favur l-appellanti "tista' tiġi eżegwita f'dawn il-Gżejjer";

L-ewwel indaġini ma tidherx li toffri diffikultà kbira. Certament, trattandosi tal-kwistjoni preliminari ta' ġuris-dizzjoni, il-Qorti trid thares lejn id-domandi kif magħmula fiċ-ċitazzjoni. Fil-każ preżenti, din iċ-ċitazzjoni tassumi evidentement illi ż-żwieġ ċelebrat, kif intqal, hawn Malta, hu, għal dawk li huma l-effetti ċivili tiegħu kollha, regolat mill-liġi ta' Malta, ankorkè l-appellat kien bniedem frustier domiċiljat barra minn Malta, u li qatt, verament, anqas iffisza r-residenza tiegħu f'dawn il-Gżejjer. Għall-finijiet tal-eżami tal-preżenti kwistjoni din il-Qorti sejra tipproċedi fuq dik il-bażi, mingħajr ma tippronunzja ruħha fuq dak l-assunt f'sens jew f'iehor;

Kwantu għall-ewwel kwistjoni, fil-ġurisprudenza tagħ-na gie ritenut bla ma fuq dan il-punt jidher li kien hemm dissens, illi l-kliem "obligazzjoni kontratta" ma jirreferux biss għall-obligazzjonijiet konvenzjonalment assunti b'kun-

tratt, iżda għal kull korta ta' obligazzjoni, anki jekk naxxenti direttament mill-liġi. Din l-interpretazzjoni tidher li għiet mogħtija l-ewwel darba fil-kawża "Annati vs. Dr. Sammut ne." (Kollez. Vol. X, p. 643), fejn intqal: "Sebbene la legge adopera la dizione 'obbligazione contratta con un suddito di Sua Maestà', non si manifestano particolari ragioni per restringerne il significato alle sole obbligazioni nascenti da contratto e non applicabile anche a quelle nascenti da legge..... La dizione 'contrarre un' obbligazione' è dalla legge applicata indistintamente, tanto riguardo alle obbligazioni convenzionali, quanto alle contratte senza contratto, sia per quasi contratto, per delitto, e quasi delitto";

Xi hadd, forsi, seta' jiddubita illi l-kelma "obligazzjoni" wżata mill-liġi fil-kontest in eżami talludix biss għall-fattijiet li jirrigwardaw id-dritt tal-obbligazzjonijiet intis f'sens tekniku, għaliex jekk dik il-kelma kellha tiġi nterpretata f'sens għal kollox ġenerali, jista' jidhol fil-kamp tagħha d-dritt kollu in ġenerali, peress illi ma hemmx norma jew preċiża ġuridika li ma tistgħax, direttament jew indirettament, tagħti origini għal xi obligazzjoni. Iżda, kif ġa ntqal, il-Qrati Tagħha dejjem komplew isegwu d-dottrina fissata fis-sentenza "Annati vs. Dr. Sammut" fuq ċitata, kif jidher minn sentenzi numerużi sussegwenti, fosthom, biex jiġu msemmija x'uħud, dawk riportati fil-Kollezzjoni Vol. XVIII-II-179; XXIII-II-276; XXIX-II-1039; XXXII-II-302; XXXIX-II-752; P.A. "Carmelo Frendo vs. Dr. Cremona ne." 21.4. 1961, deċiża finalment fid-29 ta' Marzu 1962. Kif esprima ruħu l-Imħallef Paolo Debono fis-sentenza Vol. XIV, p. 26, "la parola 'obbligazione' è qui dalla legge usurpata per significare qualunque fatto lecito od illecito dal quale trae origine un vincolo giuridico. Convengono precisamente al caso le parole del Donello (lib. 17, cap. 14, no. 3):— 'Placet in hac necessitate subeundae jurisdictionis contrahendo verbo omne factum intelligi debere unde obligatio oritur'";

Mill-konċett hekk ġeneriku ta' "obbligazione" ma jidherx li hemm ebda raġuni biex jiġu esklużi r-rapporti ta' natura ċivili li jtnisslu bis-saħħa tal-liġi, is-somma tadmirijiet u drittijiet li jinholqu bejn il-partijiet u quddiem id-dinja mill-istat taż-żwieġ. A propożitu tal-istess kelma wżata fl-art. 105 u 106 tal-Kodiċi ta' Procedura Ċivili Taljan antik (li ċertament jiddifferixxu mill-liġi tagħna, iżda limi-

tatament għal dan il-fini jixbħuha) il-Mattirolo qal:—
 “Non sembra si possa dubitare che la generica denominazione di ‘obbligazione’ si estenda a quelle che si riferiscono allo stato della persona o ai rapporti famigliari” (Diritto Giudiziario Civile, Ed. 1902, Vol. I, § 996, p. 895);

L-azzjoni tal-appellanti, intiża biex timmodifika, per mezz ta' dikjarazzjoni tas-separazzjoni personali, dawk ir-rapporti u tipprotegi nteressi tagħha derivanti mill-liġi, tissodisfa għalhekk, taħt l-aspett fuq imsemmi, l-ewwel rekwiżit meħtieġ mill-imsemmi paragrafu (g) tal-art. 743 fis-sens li, biex il-Qrati lokali jkollhom ġurisdizzjoni bis-saħħa tiegħu, jeħtieġ li l-kawża tkun tirrigwarda obligazzjoni kontratta a favur ta' sudditu tal-Maestà Tagħha r-Regina, bla ma jimporta jekk il-konvenut ikunx malti jew le, ikunx jew le domiciljat jew residenti f'dawn il-Gzejjer, jew ikunx jew le preżenti fihom;

Ta' min jinnota illi loġikament dik id-dispożizzjoni, jekk jirrikorru l-kondizzjonijiet tagħha, tapplika mhux biss għall-azzjonijiet li (biex wiehed jissellef il-kliem tal-Pisanelli, li jidher approprijat) “tendono allo sviluppo naturale della obbligazione, cioè al suo compimento, ma anche per quelle che hanno uno scopo contrario, cioè la nullità o la risoluzione della obbligazione. La legge non fa veruna distinzione tra queste varie maniere di azione”, (p. 511). Vwoldiri illi jista' jkun hemm ġurisdizzjoni anki jekk l-azzjoni għandha bħala skop, mhux l-adempiment favur l-appellanti ta' obligazzjonijiet kontratti versu lejha, iżda a' ċ-ċaħda lill-appellat ta' drittijiet li għandu kontra l-attriċi derivanti mill-obligazzjonijiet reċiproci li jidderivaw miż-zwieġ;

Tibqa' t-tieni kwistjoni, li hi aktar diffiċli, u li dwarha hemm konflitt fil-ġurisprudenza tagħna; u l-Qorti għalhekk reġgħet studjatha bl-akbar reqqa, jiġifieri x'għandu jiftiehem bil-kliem li (biex il-Qrati Tagħna jkollhom ġurisdizzjoni taħt l-imsemmi paragrafu) jeħtieġ illi “is-sentenza tista' tiġi eżegwita f'dawn il-Gzejjer”;

Milli jidher, din il-parti tad-dispożizzjoni tal-liġi tagħna giet modellata fuq l-art. 15 tal-Kodiċi Naplitan, li kien jawtorizza lir-renjikolu jħarrekk lill-frustier quddiem it-tribunal tal-Istat għall-obligazzjonijiet kontratti favur ir-ren-

jikolu, anki f'pajjiż strangier, "purchè gli effetti del giudicato potessero eseguirsi nel regno";

Din id-dispożizzjoni ta' dak il-kodiċi giet severament ċensurata minn xi awturi. "Strana condizione", ikkommenta Pisanelli, ġa ċitat, "che fa dipendere il principio del giudizio dal suo fine, e che ha gettata la giurisprudenza napoletana in una inestricabile confusione" (Commentario del Cod. di Proc. Civ. per gli Stati Sardi, Torino, 1853, Vol. I, P.I., p. 508, § CDLXVIII). L-istess komment, bl-istess kliem, hu riportat fit-trattat tal-Galdi "Commentario del Cod. di Proc. Civ. del Regno d'Italia", Vol. III, p. 315, § 395). Però, fil-fehma tal-Qorti, din il-kritika mhix hi stess inattakkabbli. Mill-punto di vista tal-effikaċja tal-gudizzju, li f'tema ta' ġurisdizzjoni hi konsiderazzjoni tal-aqwa mportanza fis-sistemi kollha, il-kondizzjoni tal-possibbiltà tal-eżekuzzjoni tas-sentenza hi wisq iżjed prattikament utili minn ċerti kondizzjonijiet (per eżempju l-preżenza aċċidentali tal-konvenut, jew anki l-post tal-assunzjoni tal-obligazzjoni) kunsidrata suffiċjenti biex jirradikaw il-ġurisdizzjoni f'ipotesijiet oħra kontemplati mill-liġi. Bid-dispożizzjoni taħt eżami l-legislatur ried jagħti l-protezzjoni tat-tribunali lokali liċ-ċittadini britanniċi għall-obligazzjonijiet kontratti favur tagħhom, kien fejn kien, u kien min kien l-obligat, u l-mezz biex dik il-protezzjoni tkun reali u effikaċi hu appuntu li s-sentenza ottenuta tista' tiġi eżegwita f'dawn il-Gzejjer;

Id-diffikultà qeghdha fi-interpretazzjoni li għandha tingħata lil din il-kondizzjoni;

Kif ġa ntqal, il-ġurisprudenza tagħna fuq din il-kwiszjoni ma hix kostanti u unanimi. Fis-sentenza elaborata tal-Prim'Awla tal-Qorti Ċivili tal-25 ta' Ottubru 1955, fi-ismijiet kawża "Wells vs. Dr. Borg Olivier de Puget ne." (Vol. XXXIX-II-749), li kienet ukoll kawża ta' separazzjoni personali, hemm ġabra ta' hafna sentenzi preċedenti, li ġew maqsuma f'żewġ listi, u dwarhom intqal:— "Mentri hafna sentenzi tal-Qrati Tagħna affermaw li l-kliem 'meta s-sentenza tista' tiġi eżegwita f'dawn il-Gzejjer' jimpurtaw in-neċessità tal-aċċertament fil-prinċipju tal-kawża, jekk u meta l-individwu jew persuna azzjonata tkun assenti, li jkunu jeżistu f'dawn il-Gzejjer beni jew sustanzi li fuqhom l-istess ġudikat jista' jiġi eżegwit, jew totalment jew anki

parzjalment, hemm xi oħrajn li rritenew illi, sabiex ġudikat ikun jista' jiġi eżegwit f'Malta, "il-liġi ma tirrikjedix neċessarjament li jkun hawn proprjetà f'Malta li fuqha tkun tista' tiġi eżegwita l-istess sentenza, l-ġhalieħ kwalunkwe forma oħra ta' eżekuzzjoni hija suffiċjenti sabiex tiġi radikata l-kompetenza ġurisdizzjonali ta' dawn il-Qrati";

Il-kliem sottolineat hawn fuq juri bi kjażrezza t-termini tal-kwistjoni in ġenerali, imma fil-fehma tal-Qorti forsi ma jirrapprezentax il-veru stat tal-ġurisprudenza fuqha;

Certament, hemm għadd kbir ta' sentenzi tal-Qrati Tagħna f'kawżi kontra frustieri assenti li affermaw il-ġurisdizzjoni lokali għalieu il-konvenut kellu beni jew proprjetà f'dawn il-Gżejjer, jew inkella nnegaw dik il-ġurisdizzjoni għalieu il-konvenut ma kellux beni jew proprjetà simili; iżda dan ma jfisserx illi dawk is-sentenzi kollha stabblew bħala massima jew bħala prinċipju illi l-imsemmi paragrafu (g) jista' japplika biss meta s-sentenza tista' tiġi eżegwita fuq beni f'dawn il-Gżejjer, u, għall-kuntrarju, ma jista' jkun qatt applikabbli f'każijiet oħra. Infatti, il-maġġur parti tagħhom kienu manifestament u unikament konċernati mal-fatt tal-każ partikulari, fejn si trattava ta' azzjonijiet diretti għall-ħlas ta' flus, jew danni, eċċ. F'dawk il-każijiet kien naturali u inevitabbli illi l-kwistjoni tal-possibbiltà o meno tal-eżekuzzjoni f'dawn il-Gżejjer tiġi magħmula tiddependi esklużivament minn jekk il-konvenut kellux jew le proprjetà f'dawn il-Gżejjer. F'dawk il-każijiet, relativament għax-xorta ta' azzjoni istitwita fihom, dak biss seta' jkun l-uniku mod possibbli u utili tal-eżekuzzjoni tas-sentenza. Hekk, per eżempju, kienu l-każijiet riportati fil-Vol. X, 643; XXI-I-46; XXI-III-79; XXIII-III-490; XXV-III-689; XXVIII-III-722; XXIX-III-350; XXX-III-350. Minn dawn is-sentenzi, u oħrajn bħalhom, ma jidherx li tista' tingibed il-ġeneralizzazzjoni fis-sens illi tkun xi tkun l-azzjoni, anki jekk ma għandhiex bħala oġġett ħlas ta' flus jew interess pekunjarju realizzabbli fuq beni jew sustanzi tal-konvenut, hemm bżonn. b'dan kollu, biex il-Qrati Tagħna jkollhom ġurisdizzjoni, li l-konvenut ikollu hawn beni jew proprjetà;

Din il-Qorti taħseb illi anki f'xi sentenzi oħrajn, fejn donnu jidher illi dik il-ġeneralizzazzjoni tidher li ġiet magħmula b'mod ta' norma ta' applikazzjoni ġenerali, fil-fatt il-

Qorti ma kienetx qeghdha hliet tapplika d-dispozzjoni tal-ligi għaċ-ċirkustanzi partikulari tal-każ. Hekk, per eżempju, fis-sentenza Vol. XIV, p. 26, fejn l-azzjoni kienet għar-rizarċiment ta' danni. Ukoll fis-sentenza Vol. XVI-III-1, fejn intqal:— "Le ultime parole del testo citato, 'purchè la sentenza possa essere eseguita in queste isole', impongono una condizione senza la quale chiunque, nazionale o straniero, non può essere convenuto davanti ai tribunali delle isole maltesi, e in conseguenza impongono la necessità di accertare, nel principio della lite, se vi siano beni nell'Isola sopra i quali possa essere eseguito il giudicato. Nè gioverebbe dire che la legge paria di sola possibilità di eseguire la sentenza, perchè siffatta possibilità viene meno dove manca ogni mezzo di esecuzione sia sopra i beni, se il convenuto non ne possiede nell'Isola, sia sopra la persona, se egli neppure temporaneamente vi si trova";

Jista' jiġi osservat illi d-domanda kienet għar-rendiment ta' kont ta' operazzjonijiet kummerċjali, pre-ordinata, s'intendi, għall-ħlas tal-*bilancé*. u kwindi tali li ri-gward tagħha l-eżistenza ta' proprjetà f'dawn il-Gżejjer (fil-assenza tal-konvenut) kienet l-uniku mod konċepibbli li bih setgħet tiġi eżegwita s-sentenza;

L-istess osservazzjoni l-Qorti tħoss li tista' ssir dwar is-sentenza Vol. XXVI-I-37. Hawn ukoll intqal b'termini ġeneriċi illi. "secondo la costante giurisprudenza di questi tribunali, l'inciso 7 dell'art. 749 Org. e Proc. Civ. venne interpretato nel senso che, perchè sia radicata la giurisdizione dei tribunali nostrali, occorre che al tempo della introduzione delle domande vi siano beni del convenuto forestiere, non domiciliato nè trovantesi in quest'Isola, su cui sia certo che possa ricevere esecuzione il futuro giudicato della Corte". Però, anki hawn l-azzjoni kienet għall-ħlas ta' *bilancé* ta' prezz ta' merkanzija, u s-sentenza għandha tinqara fid-dawl ta' "dak il-meritu", u mhux bħala regola tassattiva u vevoli għal kull xorta ta' azzjoni;

Jibqghu s-sentenzi riportati fil-Vol. XXIV-I-857 u Vol. XXXII-II-164 fejn l-azzjoni kienet, fil-ewwel każ għad-dikjarazzjoni ta' paternità naturali u għall-kundanna tal-konvenut għas-somministrazzjoni tal-alimenti, u fit-tieni każ għall-kundanna għall-ħlas ta' alimenti għal tifel il-legittimu rikonoxxut. Fiż-żewġ każijiet, il-Qorti ddikjarat

ruħha nkompetenti minħabba nuqqas ta' ġurisdizzjoni, għar-raġuni li l-konvenut ma kellux beni li fuqhom is-sentenza setgħet tiġi eżegwita;

Ikkunsidrat;

Jekk, non ostante dak li ġie rilevat, bażat fuq eżami u analisi li l-Qorti jidhrilha akkurata u raġjonevolment kompieta tal-ġurisprudenza ċitata, jingħad b'dan kollu illi biha ġiet stabbilita l-propożizzjoni ġenerali illi, għal-fini jiet tal-paragrafu (g) tal-art 743, dak li jirradika l-ġurisdizzjoni tal-Qrati Tagħna hu biss (fil-assenza tal-konvenut) l-eżistenza ta' proprjetà f'dawn il-Gżejjer, din il-Qorti, wara li hasbet fit-tul, ma tħossx li tista' taqbel magħha, u taqbel, minflok, mal-propożizzjoni l-oħra abbraccjata wkoll f'xi sentenzi, illi l-eżekuzzjoni fuq il-proprjetà tal-konvenut (jew il-persuna tiegħu) mhix l-uniku mod ta' eżegwibilità tas-sentenza, kontemplata mil-liġi f'dak il-paragrafu;

Ġa ġie msemmi aktar il-fuq illi l-kelma "obligazzjoni" fil-kontest taħt eżami għandha sinifikat ġeneriku, li jikkomprendi kull xorta ta' obligazzjonijiet. Ġie rilevat ukoll illi l-azzjoni eżerċitata dwar obligazzjoni jista' jkollha bħala skop mhux biss l-adempiment tagħha da parti tad-debitur, iżda wkoll il-liberazzjoni minnha da parti tal-attur. L-interpretazzjoni tal-paragrafu (g) fis-sens illi hi biss l-eżistenza ta' proprjetà tal-konvenut assenti f'dawn il-Gżejjer li tirradika l-ġurisdizzjoni tal-Qrati Tagħna taħtu tirrestringi, fil-fehma tal-Qorti, bla raġuni, s-sens tal-kliem tal-liġi, u bla raġuni tillimita l-applikazzjoni ta' dik id-dispożizzjoni għal kategorija waħda biss ta' obligazzjonijiet, ċjoè dawk li għandhom bħala oġġett prestazzjoni pekunjarja, peress illi għall-effettwazzjoni ta' dawn biss hi rilevanti l-kwistjoni jekk il-konvenut għandux proprjetà f'dawn il-Gżejjer li fuqha s-sentenza tista' tiġi eżegwita. Din il-limitazzjoni mhux biss, fil-fehma tal-Qorti, ma tidherx ġustifikata mit-test tal-liġi, iżda hi wkoll improvvida u konfligġenti mal-ispiritu tad-dispożizzjoni, in kwantu li tissottrahi għall-ġurisdizzjoni tal-Qrati Tagħna, invokata minn sudditi tal-Maestà Tagħha, azzjonijiet kontra frustieri assenti għar-rigward tal-obligazzjonijiet li jistgħu jissortixxu effett utili u prattiku permezz ta' eżekuzzjoni tas-sentenza ndipendentement mill-fatt illi l-konvenut ma għandu ebda proprjetà f'dawn il-Gżejjer;

Din il-Qorti, għalhekk, taqbel ma' dak li ntqal, in linea ta' prinċipju, fis-sentenza riportata fil-Vol. XXIX-II-1034 u XXXII-II-302, fis-sens illi "il-liġi ma tirrikjedix illi, biex is-sentenza tista' titqies eżegwibbli f'dawn il-Gżejjer, hemm bżonn li jkun hemm proprjetà hawn Malta tal-konvenut", u ma' dak li ukoll intqal fis-sentenza tal-Prim'Awla tal-21 ta' April 1961, in re "Carmelo Frendo vs. Dr. Cremona ne.", fis-sens illi "rigward l-eżekuzzjoni tas-sentenza l-liġi ma għamlet ebda limitazzjoni, u għalhekk għandu jiftiehem illi kull forma ta' eżekuzzjoni hija biżżejjed biex tissoddisfa l-liġi". S'intendi, għad illi "kull" mod ta' eżekuzzjoni hu suffiċjenti, u l-liġi ma ssemmix il-proprjetà (kif ġie rilevat fis-sentenza ta' prima istanza riportata fil-Vol. XXXVII-I-401, konfermata minn din il-Qorti), jeh-tieg illi l-eżekuzzjoni tista' ssir b'manjera reali u konkreta, u mhux sempliċement eventwali u ipotetika;

Il-liġi, fil-waqt illi bid-dispożizzjoni in eżami riedet tagħti ċertu trattament ta' favur lis-sudditi tal-Maestà Tagħha billi tipprestalhom il-protezzjoni tal-Qrati lokali għall-interessi li jdderivawlihom minn obligazzjonijiet kontratti versu lejhom anki minn frustieri assenti, ma riedetx manifestament tawtorizza ġudizzji inutili. Għalhekk ikkondizzjonat din il-ġurisdiżżjoni għall-possibbiltà (reali) tal-eżekuzzjoni tas-sentenza; eżiġiet, ċjoè, illi l-ġudizzju ma jkunx mera forma. priva minn kull possibbiltà ta' effettwazzjoni Prattika u konkreta, iżda kapaċi ta' riżultament effikaċi realizzabbi f'dawn il-Gżejjer. Ma hemmx dubju, naturalment, illi l-eżekuzzjoni l-aktar ovvja u dik li aktarx tirrikorri l-aktar frekwentement hi l-eżekuzzjoni fuq il-proprjetà jew fuq il-persuna bil-mezzi kontemplati fl-art. 274 tal-Kodiċi ta' Proċedura Ċivili. Iżda, kif ġa ntqal, dawk ma humiex l-uniċi modi li fihom sentenza tista', għall-finijiet tal-ġurisdiżżjoni, titqies eżegwibbli, ċjoè li tista' tiġi "effettwata" u tagħti "realizzazzjoni effikaċi" f'dawn il-Gżejjer;

Id-diffikultà kbira u reali li l-Qorti ma tistgħax taħbi jew tinjora, hi illi jingħad, fi-astratt, "meta s-sentenza hi eżegwibbli f'dan is-sens b'dawk il-modi l-oħra." Kull każ irid jiġi studjat u deċis għaliegħ fiċ-ċirkustanzi partikulari tiegħu. Certi sentenzi huma kapaċi ta' grad akbar ta' eżekuzzjoni minn oħrajn. Xi sentenzi oħra ma huma kapaċi ta' ebda vera eżekuzzjoni. Però hemm oħrajn li jistgħu

jìgu eżegwiti ankorkè l-konvenut ma għandu ebda proprjetà hawn Malta. Eżempju ta' sentenza li giet kunsidrata eżegwibbli hawn Malta fis-sens fuq spjegat hi dik riportata fil-Vol. XVIII-II-179. Id-domanda kienet biex il-konvenuta (frustiera u assenti) tiġi dikjarata dekaduta mid-dritt li tikkonsegwixxi sussidju matrimonjali minhabba li ma kienetx ottemperat ruhha mal-kondizzjoni li tizzewweg. Il-Qorti affermat il-ġurisdizzjoni tagħha — bla ma jidher li rriċerka jekk il-konvenuta kelliex jew le proprjetà hawn Malta — peress illi bid-dekadenza tal-konvenuta kien ikun hemm lok għal elezzjoni ġdida għal-legat li minha l-attriċi kienet tkun tista' tibbenefika; dan ġie kunsidrat suffiċjenti biex jista' jingħad illi "la sentenza da pronunziarsi sulla domanda dell'attrice..... possa essere eseguita in queste Isole";

Issa, fil-kawża preżenti, id-domandi huma biex tiġi pronunzjata s-separazzjoni personali bejn il-partijiet u l-appellanti tiġi awtorizzata li tgħix separata mill-appellat, li l-appellat jiġi dikjarat dekadut mid-drittijiet kontemplati fl-art. 56 u 58 tal-Kodiċi Civili, sa fejn applikabbli, li tiġi dikjarata xjolta l-komunjoni tal-akkwisti, u li l-kura tat-tfal minuri tiġi fdata lill-appellanti;

Kieku l-uniku effett realizzabbli f'dawn il-Gżejjer li jista' johroġ mis-sentenza li tingħata f'din il-kawża kien dak biss illi s-sentenza tista' tiġi nskritta fir-Registru Pubbliku, din il-Qorti kienet taqbel mal-Ewwel Onorabbli Qorti illi dan ma kienx ikun biżżejjed biex il-Qrati Tagħna kien ikollhom ġurisdizzjoni. Għad illi, ċertament, l-inskrizzjoni tas-sentenza tas-separazzjoni personali fir-Registru Pubbliku jista' jkollha ċerti konsegwenzi fir-rapporti mat-terzi (art. 56(2) Kod. Civ.), dik l-inskrizzjoni mhijiex, fil-fehma ta' din il-Qorti, forma jew mod tal-eżekuzzjoni ta' dik is-sentenza; iżda, apparti minn kull registrazzjoni, kull waħda mid-domandi tal-appellanti hawn fuq imsemmija jista' jkollha effett prattiku u vera eżekuzzjoni jew effettwazzjoni effikaċi f'dawn il-Gżejjer; u dan non ostanti illi l-appellat ma għandu ebda sustanzi jew beni hawn Malta. Ga ntqal, fir-riċerazzjoni tal-fatti, illi l-appellanti toqgħod hawn Malta, u bl-akkoljiment tal-ewwel talba, jekk l-azzjoni tagħha tiġi eventwalment akkolta, hi tkun tista' "legalment" tgħix separata mill-appellat, b'mod illi id-dar tkun tagħha, u l-appellat jista', okkorrendo, jiġi ġudizzjar-

jament impedit l-aċċess għaliha. Dan jista' jkun importanti fl-interess ta' mara abbandunata ngustament minn żewġha li jkollha, għall-bżonn, il-protezzjoni tal-Qrati minn "unwelcome visits", kif intqal f'sentenza ngliza (Perin v. Perin (1914) P. 135) ta' żewġha, li meta jgħogbu jista' jagħmlilha fid-dar tagħha;

Forsi anki aktar ċara hi l-possibbiltà tal-effettwazzjoni u eżekuzzjoni tad-domanda għall-kustodja tat-tfal. Dawn ghexu dejjem Malta u jinsabu fl-isfera lokali tal-guriedizzjoni tal-Qrati, u l-ordnijiet tal-Qorti dwarhom huma manifestament eżegwibbli minn dawn il-Qrati;

Similment effikaċi hawn Malta, u kwindi "eżegwibbli", hi t-talba għad-dikjarazzjoni tax-xoljiment tal-komunjoni tal-akkwisti. Bis-saħħa tagħha, l-akkwisti li l-appellanti tagħmel bix-xogħol jew l-industrija tagħha jibqgħu tagħha. Sakemm is-separazzjoni ma tiġix dikjarata, u din id-domanda akkolta, l-appellat, kull meta jfettillu, jista' jafferma l-pożizzjoni tiegħu ta' kap tal-komunjoni u għandu sehem mill-akkwisti li tagħmel martu, għalkemm jista' jkun indenn għax abbandunaha u qatt ma mantna lill-martu u lill-uliedu. Jista' wkoll kull meta jrid jippretendi li jamministra xi ġid hawn Malta, li l-appellanti qalet li għandha mill-wirt ta' żijjitha (fol. 27), li l-frott tiegħu jaqa' fl-akkwisti. Bis-sentenza tal-Qorti, jekk favorevoli għall-appellanti, dan l-interess tagħha jiġi effikaċement salvagwardat u effettwat;

Anki d-domanda l-oħra għad-dekadenza tal-appellat mid-drittijiet li jista' għandu skond l-art. 56 u 58 tista' tagħti riżultament utili u realizzabli effikaċement f'dawn il-Gżejjer, tant immedjatament (għar-rigward ta' xi akkwisti li l-appellanti setgħet għamlet matul iż-żwieġ), kemm fil-każ ta' premorjenza tagħha għall-appellat;

Dan kollu, oltre mil-liberazzjoni effettiva mis-sogġezzjonijiet u nkapacitajiet li l-appellanti issa għandha fil-konfront tal-appellat bħala martu, u li bis-sentenza tas-separazzjoni fuq htiya tiegħu, jekk mogħtija, l-appellanti effettivament tiġi liberata minnhom hawn Malta, fejn tgħix. Skond l-art. 65, l-appellanti takkwista l-kapaċità gudizzjarja quddiem il-Qrati Tagħna id-dritt li tamministra l-ġid parafernali tagħha li għandha hawn Malta, u li

tiddisponi minnu minghajr il-kunsens jew l-awtorità tal-appellat, apparti milli tiġi liberata wkoll mill-obligu, għall-bżonn, ta' manteniment lejn żewġha;

Għal dawn l-effetti kollha tas-sentenza, reali u konkreti, u realizzabbli hawn Malta, in-nuqqas tal-eżistenza ta' beni tal-konvenut f'dawn il-Gżejjer hu rrilevanti u mhux neċessarju;

Għal dawn il-motivi, din il-Qorti tiddeċidi billi tilqa' l-appell, tirrevoka s-sentenza appellata, tiddikjara illi din il-kawża taqa' taħt il-gurisdizzjoni tal-Qorti ta' Malta, u li kwindi l-Ewwel Onorabbli Qorti kienet kompetenti biex tieħu konjizzjoni tagħha u tiddeċidiha, u tordna li l-atti jiġu rinviati lil dik l-Onorabbli Qorti għat-trattazzjoni u definizzjoni tagħha skond il-liġi. L-ispejjeż kollha jiġħalsu mill-konvenut.
